

ശബരിമലയിലെയും പമ്പയിലെയും പാരിസ്ഥിതിക പ്രശ്നങ്ങൾ

188 (T 2308) ശ്രീ. കെ. സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) ശബരിമലയിലെയും പമ്പയിലെയും പാരിസ്ഥിതിക പ്രശ്നങ്ങളെക്കുറിച്ച് കേന്ദ്ര മന്ത്രാലയത്തിന് മലിനീകരണനിയന്ത്രണ ബോർഡ് നൽകിയ റിപ്പോർട്ടിന്റെ കോപ്പി ലഭ്യമാക്കുമോ ;

(ബി) പ്രസ്തുത റിപ്പോർട്ടിന് കേന്ദ്ര അംഗീകാരം എന്നാണ് ലഭിച്ചത് ; ഈ പദ്ധതികൾക്കായി എത്ര തുക കേന്ദ്രം അനുവദിച്ചിരുന്നു ; ഇത് പദ്ധതി ചെലവിന്റെ എത്ര ശതമാനമാണ് ;

(സി) അനുവദിക്കപ്പെട്ട പദ്ധതികളിൽ ഏതെല്ലാം ഇതിനകം നടപ്പാക്കാൻ കഴിഞ്ഞിട്ടുണ്ട് ; വിശദാംശം വ്യക്തമാക്കുമോ ?

ഉത്തരം

(എ) പമ്പാ ആക്ഷൻ പ്ലാൻ നടപ്പാക്കാനായി സംസ്ഥാന മലിനീകരണനിയന്ത്രണ ബോർഡ് തയ്യാറാക്കി കേന്ദ്ര വനം-പരിസ്ഥിതി വകുപ്പു മന്ത്രാലയത്തിന് സമർപ്പിച്ച വിശദമായ പദ്ധതി റിപ്പോർട്ടിന്റെ പകർപ്പ് നിയമസഭാ ലൈബ്രറിയിൽ ലഭ്യമാക്കിയിട്ടുണ്ട്.*

(ബി) പദ്ധതിയുടെ ഒന്നാംഘട്ടത്തിന് 2003 മേയ് മാസത്തിലാണ് അംഗീകാരം ലഭിച്ചത്. ആദ്യഘട്ടത്തിന് ആകെ അംഗീകരിച്ച 18.45 കോടി രൂപയുടെ 70 ശതമാനമായ 12.92 കോടി രൂപയിൽ ആദ്യ ഗഡുവായ 2.75 കോടി രൂപ അനുവദിച്ചിട്ടുണ്ട്. ഇത് ഒന്നാം ഘട്ട പദ്ധതിച്ചെലവിന്റെ 14.9 ശതമാനമാണ്.

(സി) 1. ഇരുനില ലാട്രിനുകളുടെ നിർമ്മാണം, ശബരിമലയിലും, പമ്പയിലും, പമ്പാ പാർക്കിംഗ് ഗ്രൗണ്ടിനു സമീപവും.

2. പമ്പാ നദിയുടെ മലിനീകരണം തടയുന്നതിനായി ഖരമാലിന്യ നിർമ്മാർജ്ജന സംവിധാനങ്ങൾ ശബരിമലയിലും പമ്പയിലും.

3. പമ്പാനദിയിൽ മാലിന്യങ്ങൾ എത്തുന്നതു തടയുന്നതിനായി പമ്പയാറ്റിലും കക്കിയാറ്റിലും സ്റ്റോറേജ് വിയറുകളുടെ നിർമ്മാണം.

4. പമ്പ ആറാട്ടുകടവിൽ തുണങ്ങൾ ചേരുന്ന ഭാഗത്ത് വെന്റഡ് ക്രോസ് ബാർ നിർമ്മാണം.

5. പമ്പയിൽ പുതിയ കുളിക്കടവ് നിർമ്മാണം.

6. ബോധവൽക്കരണ പരിപാടികൾ എന്നിവ നടപ്പാക്കിയിട്ടുണ്ട്.

* ലൈബ്രറിയിൽ വച്ചിട്ടുണ്ട്.